

दादाजी धाम में बेस ले-आउट का कार्य शुरू 100 करोड़ की लागत से बनेगा मंदिर



नवभारत न्यूज
खंडवा। लाखों भक्तों की आस्था के केंद्र और दुनिया भर में 'पंचम धाम' के रूप में विख्यात श्री धूनीवाले दादाजी धाम में भव्यता का नया अध्याय आज से शुरू हो गया है। मकर संक्रांति के अगले दिन गुरुवार को मंदिर निर्माण का विधिवत श्रृंगारण हुआ। इंजीनियरों की टीम ने कमान संभालते हुए आज मंदिर

का भव्य भूमिपूजन किया था। पूर्व में गुरुपूर्णिमा के तत्काल बाद काम शुरू होना था, लेकिन तकनीकी प्रक्रियाओं और टेंडर की पेचीदगियों के कारण इसमें लगभग छह माह का विलंब हुआ। अब मंदिर के बेस का कार्य छह माह की समय सीमा में पूरा करने का लक्ष्य रखा गया है। करीब 100 करोड़ रुपये की लागत से बनने वाला यह मंदिर वास्तुकला का बेजोड़ नमूना होगा। राजस्थान के प्रसिद्ध सफेद मकराना मार्बल से निर्मित होने वाले इस मंदिर में 108 नक्काशीदार खंभे होंगे और इसका शिखर 101 फीट ऊंचा होगा। इंजीनियरों के आकलन के अनुसार, सिंहस्थ 2028 तक मंदिर पूर्ण आकार ले लेगा। ज्ञात हो कि यह विश्व का एकमात्र ऐसा मंदिर है जिसके पट 24 घंटे खुले रहते हैं और अखंड धूनी प्रज्वलित रहती है। निर्माण कार्य शुरू होने से समूचे निमाड़ क्षेत्र में उत्साह का माहौल है।

एक नजर में

डीआईजी ने आरोपियों पर इनाम राशि बढ़ाकर 20 हजार की

खंडवा। पुनासा के सोलंकी मार्केट स्थित कृष्णा ज्वेलर्स में हुई सनसनीखेज लूट के मामले में पुलिस ने अब इनामी राशि बढ़ा दी है। पुलिस उप महानिरीक्षक (DIG) निमाड़ रेंज, श्री सिद्धार्थ बहुगुणा ने सराफा व्यापारी राकेश सोनी पर हमला कर जेवरात लूटने वाले 6-7 अज्ञात आरोपियों पर 20 हजार रुपये का इनाम घोषित किया है। पूर्व में पुलिस अधीक्षक ने 10 हजार रुपये का इनाम रखा था, लेकिन आरोपियों की गिरफ्तारी न होने पर डीआईजी ने इसे दोगुना कर दिया है। उद्घोषणा के अनुसार, जो भी व्यक्ति इन आरोपियों की सटीक सूचना देगा या गिरफ्तारी में मदद करेगा, उसे यह पुरस्कार दिया जाएगा। सूचना देने वाले की पहचान पूर्णतः गोपनीय रखी जाएगी।

गरीबों को बेहतर इलाज देना सरकार की प्राथमिकता : विधायक तनवे

खंडवा। केंद्र और प्रदेश की भाजपा सरकार केवल अधोसंरचना के विकास तक सीमित नहीं है, बल्कि वह अपने सामाजिक दायित्वों को निभाते हुए आमजन के स्वास्थ्य की सुरक्षा को लेकर भी पूरी तरह संकल्पित है। पहले आर्थिक अभाव में कई गरीब इलाज से वंचित रह जाते थे, लेकिन अब हमारी संवेदनशील सरकार ने जिला अस्पतालों से लेकर बड़े निजी अस्पतालों तक निशुल्क इलाज की व्यवस्था सुनिश्चित की है। यह विचार खंडवा विधायक श्रीमती कंचन मुकुंश तनवे ने गुरुवार को विधानसभा क्षेत्र के अंतर्गत प्राथमिक स्वास्थ्य केंद्र अमलपुरा में आयोजित तीन दिवसीय स्वास्थ्य शिविर के दौरान व्यक्त किए। विधायक श्रीमती तनवे ने शिविर को संबोधित करते हुए कहा कि प्रधानमंत्री नरेंद्र मोदी की 'आयुष्मान भारत योजना' ने गरीबों के लिए स्वास्थ्य सुरक्षा का मजबूत कवच तैयार किया है, जिसके तहत 5 लाख रुपये तक का मुफ्त इलाज मिल रहा है।

74 वाहन चालकों से वसूला जुर्माना, शराब-सट्टे और बदमाशों पर भी चला डंडा

खंडवा। जिले में कानून व्यवस्था को सुदृढ़ बनाने के लिए पुलिस अधीक्षक मनोज कुमार राय के निर्देशन में पुलिस ने बुधवार को सख्त अभियान चलाया। यातायात पुलिस और विभिन्न थानों की संयुक्त कार्रवाई में जहां सड़क पर नियमों की धज्जियां उड़ाने वालों को सबक सिखाया गया, वहीं अवैध कारोबारियों और वारंटियों पर भी गाज गिरी। 'राष्ट्रीय सड़क सुरक्षा माह' के तहत पुलिस ने विशेष सख्ती बरतते हुए यातायात नियमों का उल्लंघन करने वाले 74 वाहन चालकों पर मोटर व्हीकल एक्ट के तहत कार्रवाई की। बिना हेलमेट, सीट बेल्ट, तीन सवारी और बिना नंबर प्लेट के वाहन चलाने वालों से मौके पर ही कुल 29,600 रुपये का शमन शुल्क वसूला गया। अपराध नियंत्रण की दिशा में भी पुलिस को सफलता मिली। पिपलोट और मूंदी थाना क्षेत्र में अवैध कच्ची शराब बेचते हुए तीन आरोपियों को गिरफ्तार कर उनके पास से शराब ज्वत की गई। वहीं, मांथाता (ऑकारेश्वर) में सट्टा पर्ची लिखते हुए आरोपी महेंद्र अग्रवाल को रंगे हाथों पकड़ा गया। इसके अलावा, पुलिस ने एक ही दिन में 113 वारंट और समन तामील किए। शांति व्यवस्था के मद्देनजर 17 असामाजिक तत्वों पर बीएनएसएस के तहत प्रतिबंधात्मक कार्रवाई की गई, जिनमें से 8 को बार्डंड ओवर किया गया।

कंठेश्वर महादेव मंदिर में महिला मंडल ने मकर संक्रांति हर्षोल्लास से मनाई

खंडवा। सम्मति नगर महिला मंडल द्वारा प्रति वर्ष अनुसार इस वर्ष भी मकर संक्रांति का कार्यक्रम कंठेश्वर महादेव मंदिर में मनाया गया। श्रीमती हेमलता पालीवाल ने बताया कि मकर संक्रांति के अवसर पर सभी महिला मंडल साथियों द्वारा एक दूसरे को हल्दी कंकु लगाकर सुहाग सामग्री वितरित की एवं शुभकामनाएं दीं। नव वर्ष पर ईश्वर से प्रार्थना है कि यह वर्ष सभी के लिए मंगलमय हो। इस अवसर पर गेम्स का भी आनंद लिया। मकर संक्रांति आधारित गेम में मेरा मांझा, चलो पतंग उड़ाये तिल गुड़ और हल्दी कुमकुम पर आधारित गेम खेला जिसमें प्रथम मालती सेठी द्वितीय स्वामी नरसरीया निधि कोटवानी तृतीय सपनापाटीदार व प्रीति यादव रहे।

सरदार कमलजीत सिंह सर्वसम्मति से बने अध्यक्ष

नवभारत न्यूज
खंडवा। सर्व सम्मति से सरदार कमलजीत अध्यक्ष चुने गये -- आज गुरुद्वारा में पूर्व अध्यक्ष सरदार जोगिंदर सिंह कुकरेजा की अध्यक्षता में कलगीधर गुरुद्वारा के अध्यक्ष सरदार रविंदर सिंह सलूजा एवम् गुरुनानक शिक्षा के अध्यक्ष सरदार स्वर्णजीत सिंह चड्ढा एवम् सारी संगत के बीच सर्व सम्मति से ज्ञानी ईश्वर सिंह खालसा ने गुरु महाराज के चरणों में अरदास कर सरदार कमलजीत सिंह सलूजा को अध्यक्ष बनाया गया और अध्यक्ष स. कमलजीत सिंह सलूजा, उपाध्यक्ष - सरदार सिन्दरपाल सिंह चावला, महासचिव स.दलजीत सिंह बलजीत सिंह कुकरेजा, डॉबी सक्त्री, सचिव स.सुमित सिंह होरा, कोषाध्यक्ष स.दलजीत सिंह खनूजा गणमान्य उपस्थित थे



सरदार जगजांत रासच चावला, सुरेंद्र सिंह भाटिया, बलजीत सिंह कुकरेजा, इकबाल सिंह भाटिया, जगदीप जुनेजा, वीरेंद्र अजमानी, सतबीर सिंह छबड़ा, सतनाम सिंह सलूजा, नाबक सिंह अजमानी, बाँबी छबड़ा आदि थे यह जानकारी श्री गुरु सिंह सभा के प्रवक्ता भूपेंद्र सिंह कुकरेजा ने दी।

बीड़ रेल सुविधाओं को लेकर डीआरएम को सौंपा ज्ञापन

नवभारत न्यूज
बीड़। सिंगाजी ताप विद्युत परियोजना में गुरुवार को पश्चिम रेल मंडल भोपाल के मंडल रेल प्रबंधक श्री पंकज त्यागी अपनी टीम के साथ निरीक्षण पर पहुंचे। यहां कोयला रोक की अल्ट्राडिग, राखड़ परिवहन व्यवस्था, सीएचपी, कंट्रोल रूम तथा बिजली उत्पादन प्रक्रिया का अवलोकन किया गया। इस अवसर पर पूर्व विधायक ठाकुर राज नारायण सिंह ने डीआरएम से मुलाकात कर क्षेत्रीय समस्याओं और मांगों से अवगत कराया। प्रशासनिक भवन में आयोजित बैठक के दौरान मांथाता विधायक श्री नारायण पटेल ने डीआरएम पंकज त्यागी को ज्ञापन सौंपा। विधायक ने बीड़ रेलवे गेट से स्टेशन तक सड़क निर्माण के लिए स्वीकृत 20 लाख रुपये की राशि के बावजूद रेलवे द्वारा एनओसी नहीं दिए जाने का मुद्दा उठाया और शीघ्र एनओसी प्रदान कर कार्य प्रारंभ कराने की मांग की। साथ ही बीड़-खंडवा शटल सेवा को समय-समय पर बदलाव का प्रस्ताव रखा गया। उन्होंने खंडवा से सुबह 8:10 बजे चलने वाली शटल को 8:20 बजे तथा बीड़ से शाम 4:50 बजे के अंतिम फेरे को 4:00 बजे करने की मांग रखी, ताकि यात्रियों को आगे की ट्रेनों से जुड़ने में सुविधा मिल



सके विधायक ने बीड़ स्टेशन के ऐतिहासिक महत्व, इंदिरा सागर बांध के बाद ट्रेनों के बंद होने, पर्यटन स्थल हनवतिया वाटर स्पोर्ट्स और क्षेत्रीय विकास के लिए रेल सुविधाओं के सुदृढ़ीकरण की आवश्यकता पर भी जोर दिया। उन्होंने आरक्षण काउंटर पर अतिरिक्त प्रिंटर, रिविवा को आरक्षण सुविधा बहाल करने की मांग भी ज्ञापन में शामिल की। डीआरएम पंकज त्यागी ने सभी मांगों पर सकारात्मक विचार का आश्वासन देते हुए कहा कि हर संभव प्रयास किया जाएगा। वापसी में उन्होंने बीड़ रेलवे स्टेशन का निरीक्षण कर नवीन रेलवे ट्रैक निर्माण कार्य को समयबद्ध और गुणवत्तापूर्ण ढंग से पूरा करने के निर्देश दिए।

मां के प्रेमी की हत्या बेटे को उम्रकैद

नवभारत न्यूज
खंडवा। खंडवा जिले से सामने आए सनसनीखेज हत्याकांड में अदालत ने बड़ा फैसला सुनाया है। मां के कथित अवैध संबंधों और उससे जुड़ी बदनामी से आहत 22 वर्षीय युवक ने अपनी मां के प्रेमी की बेरहमी से हत्या कर दी थी। इस मामले में आरोपी को न्यायालय ने आजीवन कारावास की सजा सुनाई है। घटना खंडवा जिले के छैगांवमाखन थाना क्षेत्र के सुल्याखेड़ी गांव की है। यहां रहने वाले सुधीर वानखेड़े (22) को अपनी मां के गांव के ही युवक जयपाल सिंह राजपूत (35) से प्रेम संबंधों की जानकारी मिली थी। बताया गया कि सुधीर इस रिश्ते से मानसिक रूप से परेशान था और उसने कई बार जयपाल को समझाने की कोशिश भी की, लेकिन जब कोई असर नहीं हुआ तो वह गुस्से में आ गया। घटना की रात सुधीर ने पहले जयपाल से विवाह किया, फिर डंडे से हमला किया और इसके बाद चाकू से

खूनी सड़कों ने छीनी दो सगे भाइयों की जिंदगी



नवभारत न्यूज
खंडवा। जिले में सड़क हादसों का सिलसिला थमने का नाम नहीं ले रहा है। हाल ही में मूंदी क्षेत्र में सड़क किनारे खड़े डंपरों से टकराकर हुई मौतों के बाद अब अमरावती स्टेट हाईवे पर एक और दर्दनाक हादसे ने पूरे क्षेत्र को झकझोर कर रख दिया है। बुधवार देर रात अमरावती स्टेट हाईवे पर ग्राम गुड़ीखेड़ा के पास बाइक और पिकअप की जोरदार टक्कर में दो सगे भाइयों की मौके पर ही मौत हो गई, जबकि एक युवक गंभीर रूप से घायल हो गया। घटना रात करीब 11:30 बजे की बताई जा रही है। मृतकों की पहचान मुकेश और विजय, पिता रूमसिंह, निवासी झिरपा (देड़तलाई, जिला बुरहानपुर) के रूप में हुई है। जानकारी के अनुसार, दोनों भाई अपने साथियों के साथ 8 से 10 बाइकों पर सवार होकर आदिवासी राठ्या समाज के संदल कार्यक्रम में शामिल होने गुड़ीखेड़ा जा रहे थे। इसी दौरान उनकी बाइक तेज रफतार में सामने से आ रहे पिकअप वाहन से टकरा गई। टक्कर इतनी भीषण थी कि बाइक सड़क किनारे जा गिरी और पीछे चल रही अन्य बाइकें भी प्रभावित हुईं।

अरुण के कार्यक्रम से कांग्रेस के 'सेनापति' नदारद

कांग्रेस की गुटबाजी आई सामने

नवभारत न्यूज
खंडवा। राजनीति में नेताओं के जन्मदिन महज तारीखें नहीं, बल्कि उनके सियासी कद और जमीनी पकड़ को मापने का पैमाना होते हैं। निमाड़ में कांग्रेस का %चेहरा% माने जाने वाले पूर्व सांसद, केंद्रीय राज्यमंत्री अरुण यादव का जन्मदिन इस बार इस पैमाने पर खरा नहीं उतर सका। जो आयोजन कभी कांग्रेस के शक्ति प्रदर्शन का पर्याय हुआ करता था, वह इस बार महज औपचारिकता और रस्म अदायगी तक सिमट कर रह गया। एक दौर था जब अरुण यादव के जन्मदिन पर ढोल-नगाड़ों की गूंज और कार्यक्रमों का हजूम कांग्रेस की मजबूती का अहसास कराता था। लेकिन इस बार का नजारा बदला हुआ था। समर्थकों की कमी यह बताने के लिए काफी था कि पार्टी का जनाधार किस तेजी से खिसक रहा है। आयोजन में मुद्दीभर कार्यक्रमों की मौजूदगी ने कांग्रेस के जमीनी प्रबंधन की कलाई खोलकर रख दी। पोस्टर विज्ञापनों से गायब 'चेहरे%', संगठन में 'दरार' के संकेत साफ दे रहे हैं। शहर में लगे बधाई सन्देश वाले होर्डिंग्स और फ्लेक्स ने कांग्रेस की अदरूनी कलह को सरेआम कर दिया। राजनीति में तस्वीरों का होना या न होना बड़े मायने रखता है। कई प्रमुख बैनरों से नवनिर्जित शहर और ग्रामीण अध्यक्षों की तस्वीरों का गायब संगठन के भीतर चल रहे %शीत युद्ध% का प्रमाण है। यह बात साबित करती है कि

संगठन में सब कुछ ठीक नहीं है। जन्मदिन के इस आयोजन में सबसे ज्यादा चर्चा कांग्रेस के स्थानीय %सेनापतियों% की अनुपस्थिति की रही। संगठन को धार देने और सत्ता पक्ष पर हमलावर रहने वाले शहर अध्यक्ष प्रतिभा रघुवंशी और ग्रामीण अध्यक्ष उत्तम पाल सिंह का कार्यक्रम से नदारद रहना कार्यकर्ताओं को हजम नहीं हो रहा है। सवाल यह है कि जो युवा नेतृत्व संगठन को एकजुट करने का दम भरता है, वह अपने ही शीर्ष नेता के सम्मान समारोह से दूरी क्यों बनाए हुए थे? यह अनुपस्थिति जानबूझ कर रखी गई है या फिर गुटबाजी का नया अध्याय गढ़ा जा रहा है? राजनीतिक पंडितों की मानें तो यह किसी कद्दवार नेता के जन्मदिन का फीका पड़ना नहीं, बल्कि निमाड़ में कांग्रेस के भविष्य के लिए खतरों की घंटी है। यदि पार्टी के दिग्गज नेता और पदाधिकारी आपसी अहं और गुटबाजी से ऊपर नहीं उठते, तो जनता के बीच खोई हुई साख को वापस पाना असंभव हो जाएगा। आज का आयोजन कांग्रेस के लिए एक आईना है, जिसमें पार्टी की बिखरी हुई तस्वीर साफ नजर आ रही है। **इनका कहना है...** मैं कल से शहर से बाहर हूँ। रही बात फ्लेक्स बैनर पर फोटो की तो ऐसी राजनीति में नहीं करती। मेरा काम है जनता के हित से जुड़े मुद्दों की प्रशासन को अवगत कराना और हाल निकालना वो मैं कर रही हूँ। **प्रतिभा रघुवंशी** शहर अध्यक्ष, कांग्रेस

जिला स्तरीय शैक्षिक ओलम्पियाड आज

नवभारत न्यूज
खंडवा। खंडवा, 15 जनवरी 2026। प्रदेश के सभी शासकीय प्राथमिक एवं माध्यमिक विद्यालयों में अध्ययनरत कक्षा 2 से 8 तक के विद्यार्थियों के लिए जिला स्तरीय शैक्षिक ओलम्पियाड का आयोजन 16 एवं 17 जनवरी 2026 को किया जाएगा। यह परीक्षा प्रदेश के सभी विकासखंड मुख्यालयों पर आयोजित होगी। इसमें जनशिक्षा केन्द्र स्तर के लगभग 2 लाख विजेता विद्यार्थी भाग लेंगे। उल्लेखनीय है कि जनशिक्षा केन्द्र स्तर की ओलम्पियाड परीक्षा 18 नवंबर 2025 को आयोजित की गई थी, जिसमें प्रदेशभर से 14 लाख 23 हजार से अधिक विद्यार्थी शामिल हुए थे। इनमें से श्रेष्ठ प्रदर्शन करने वाले विद्यार्थियों का चयन जिला स्तरीय ओलम्पियाड के लिए किया गया है। राज्य शिक्षा केन्द्र के संचालक श्री हरजिंदर सिंह ने बताया कि कक्षा 2 से 5 तक प्रत्येक जनशिक्षा केन्द्र से 28 विद्यार्थी तथा कक्षा 6 से 8 के लिए 36 विद्यार्थी चयनित किए गए हैं। जिला स्तरीय ओलम्पियाड की समय-सारिणी भी जारी कर दी गई है। कक्षा 2-3 की परीक्षा 16 जनवरी, कक्षा 4-5 की परीक्षा 17 जनवरी तथा कक्षा 6-8 की परीक्षा 16 व 17 जनवरी को विषयवार प्रातः 10 बजे से आयोजित की जाएगी।

ऑकारेश्वर में नर्मदा जयंती व महाशिवरात्रि को लेकर प्रशासन अलर्ट

नवभारत न्यूज
खंडवा। तीर्थ नगरी ऑकारेश्वर में आगामी नर्मदा जयंती और महाशिवरात्रि पर्व पर उमड़ने वाले लाखों श्रद्धालुओं की सुविधा और सुरक्षा के लिए प्रशासन ने अभी से कवायद तेज कर दी है। गुरुवार को पुलिस अधीक्षक श्री मनोज कुमार राय के निर्देशानुसार पुलिस और प्रशासन के वरिष्ठ अधिकारियों ने मैदानी निरीक्षण कर यातायात और पार्किंग व्यवस्था का जायजा लिया। इस संयुक्त दल में उप पुलिस अधीक्षक (यातायात) श्री अनिल कुमार राय, एसडीएम पुनासा श्री पंकज वर्मा, सीएमओ श्रीमती मोनिका पारधी और तहसीलदार सहित पीडब्ल्यूडी के अधिकारी शामिल थे। दल ने विभिन्न पार्किंग स्थलों



का भ्रमण कर उनकी क्षमता का भ्रमण कर उनकी क्षमता

आंकी और वहां समतलीकरण व सड़क सुधार कार्य तत्काल पूर्ण करने के निर्देश दिए। अधिकारियों ने स्पष्ट किया कि त्योहारों के दौरान यातायात को सुगम बनाने के लिए बसों और ऑटो के लिए अलग-अलग मार्गों से डाइवर्जन प्लान लागू किया जाएगा। भीड़ के दौरान किसी भी मेडिकल इमरजेंसी से निपटने के लिए एक विशेष %इमरजेंसी कॉरिडोर% सुनिश्चित करने पर जोर दिया गया है। साथ ही, श्रद्धालुओं को भटकने से बचाने के लिए प्रमुख मार्गों पर स्पष्ट संकेतक, एलईडी डिस्प्ले बोर्ड और पर्याप्त प्रकाश व्यवस्था करने के लिए नगर परिषद और पीडब्ल्यूडी को निर्देशित किया गया है। प्रशासन ने सभी विभागों को आपसी समन्वय से कार्य करने की हिदायत दी है ताकि श्रद्धालुओं को सुगम दर्शन सुलभ हो सकें।

का भ्रमण कर उनकी क्षमता आंकी और वहां समतलीकरण व सड़क सुधार कार्य तत्काल पूर्ण करने के निर्देश दिए।